

تبرکات و نواہر

قسط ۲

مشاہیر علماء کے خطوط

مکاتیب طیب

حکیم الاسلام مولانا قاضی محمد طیب قاسمی مدظلہ ہمتی دارالعلوم دیوبند
بنام حضرت شیخ الحدیث مولانا عبدالحق ہمتی دارالعلوم حقایقہ

حضرت المخدوم المحترم زیدہ معالیکم

(۱۶)

سلام مسنون نیاز مقرون۔ آن محترم کے کئی والانا مے شرف صدور لائے۔ اور اسقوسنے
جو اب بات تحریر کر کے سپرد ڈاک کئے۔ مگر اس والانا مہ سے جو ۱۰ ارسوال ۱۳۴۴ھ کا تحریر فرمودہ ہے۔
معلوم ہوا ہے کہ میرے عراض دستیاب نہیں ہوئے۔ مخدوما! بندہ تو آپ حضرات کی زیارت کا خود
خواہش مند ہے۔ مگر آپ حضرات گھر بلا تے ہیں۔ اور گھر کے دروازہ پر مصبوط قسم کا قفل لگا کر جب نیزا
نہ ملے تو حاضر کس طرح ہوں۔ گذشتہ سال ذی قعدہ کے مہینہ میں دیرہ ملا تھا مگر کئی ماہ کی سعی کے بعد
اس سال وہ سعی جو کئی ماہ سے جاری ہے، بے سود ثابت ہوئی۔ اس لئے بجز حسرت و افسوس اور
کیا کیا جاسے۔ میری غرض پاکستان حاضر ہونے سے آپ ہی بزرگوں کی زیارت اور اذریام سے ملاقات
ہوتی ہے۔ میں تو دل و جان سے حاضری کئے لئے مستعد ہوں۔ مگر میرے بس میں کچھ نہیں۔ اس وقت
سعی بھی نہیں ہو سکتی، کیونکہ اس سال حج کا قصد ہے۔ انشاء اللہ وسط ذی قعدہ میں دیوبند سے روانگی
ہوگی۔ جس کے کل ستائیس اٹھائیس دن باقی ہیں۔ اس لئے اب جو بھی سعی دیرہ کے لئے ہو سکتی ہے
وہ حج سے واپسی کے بعد ہی ممکن ہے۔ دعا فرمادیں کہ حق تعالیٰ حج میرور کے ساتھ مع الخیر واپسی نصیب
فرمادیں۔ اور پھر آپ حضرات کی زیارت کا موقع بھی عطا فرمادیں۔ ڈیرہ غازی خان سے بڑی لڑکی اور کراچی
سے چھوٹی لڑکی بار بار لکھ رہی ہیں۔ انہیں بھی یہی لکھا ہے کہ تم لوگ اگر یہاں آ سکو تو اگر منی جاؤ۔ میری حاضر
سردست ہوئے شیر لائے کے برابر ہو رہی ہے۔ بہر حال دعا کا خواستگار ہوں۔ اور زیارت کا خود طلبگار

پرساں صالح حضرات کو سلام مسنون عرض ہے۔ امید ہے کہ مزاج سہمی بعافیت ہوگا۔ والسلام۔ ۱۸

۱۷

حضرت المحترم زید مجدکم

سلام مسنون، نیاز مفرد۔ تعزیت نامہ باعث تسلی ہوا۔ آپ نے اس عمدہ گیم میں ہم لوگوں کو یاد رکھا۔ اور ہمارے شریک غم ہوئے اس کا دل شکر یہ قبول فرمائیے۔ آپ کے پیغام تعزیت سے مجروح دلوں کو بہت تسلی اور تسکین حاصل ہوئی۔ حق تعالیٰ آپ کو جزائے خیر عطا فرمائے۔ حضرت مدنی کو اعلیٰ عقبت میں مقام کریم بخشے اسیانوں کو صبر جمیل دے۔ اور دارالعلوم اور ملک کو سعادت کا بدل نصیب فرما دے آمین۔ امید ہے کہ مزاج گرامی بعافیت ہوگا۔ والسلام۔

نعدہ و نعلی

۱۸

حضرت المحترم زید مجدکم السامی

السلام علیکم ورحمۃ اللہ وبرکاتہ۔ مکرمت نامہ مع عبارہ سلام و مسودہ تقریر شریعتہ معدودہ لایا۔ ہدیہ مسودہ کا شکر یہ کس زبان سے ادا کروں۔ وہاں کی قیام میں میری نہیں ہوئی۔ آپ کو حق تعالیٰ نے جن امور خیر کی توفیق عطا فرمائی ہے۔ وہ آپ ہی کا حصہ ہے۔ حق تعالیٰ برکت دے اور دارالعلوم حقانیہ کو روز بروز ترقیات عطا فرمائے۔ مسودہ تقریر پہنچ گیا ہے۔ اس قیام کے دوران میں بہت ہی مشکل معلوم ہو رہا ہے۔ کہ میں ہی مسودہ

۱۔ حضرت شیخ الاسلام مولانا ذہبیہ حسین احمد مدنی قدس سرہ العزیز سابقہ اہل بیت کے جواب میں جو علم و عرفان جہاد و عزیمت کی دنیا کیلئے ایک ہمہ گیر و عالم گیر علم کا واقعہ تھا۔ ۲۔ حضرت مولانا محمد سالم قاسمی حضرت قاری صاحبہ مدظلہ کے فرزند کبریاں دارالعلوم دیوبند۔ ۳۔ دارالعلوم حقانیہ کے تاریخی اجلاس دستار بندی مورخہ ۸ ربیع الثانی ۱۳۷۸ھ مطابق ۲۰-۲۱ اکتوبر ۱۹۵۸ء میں حضرت حکیم الاسلام نے بات کی نشست میں علم کی فضیلت اور انسانیت کے امتیاز اور شرافت کے موضوع پر ایک نہایت ہی عالمانہ تقریر فرمائی جسے مولانا اشیر علی شاہ نے سنی الوسح قلمبند کرنے کی سعی کی پھر حضرت مدظلہ کی خدمت میں نظر ثانی کیلئے بھیجی گئی۔ حضرت نے باوجود گونا گوں مصروفیات کے نظر ثانی ہی نہیں بلکہ اپنے الفاظ میں گویا سارا مسودہ از سر نو خود ہی لکھ دیا۔ اور اس کا عنوان "السانی فضیلت کا راز" تجویز فرمایا۔ جسے حق نے عنوانات وغیرہ

کو دیکھ سکوں۔ ہر وقت لوگ گھیرے رہتے ہیں۔ یا پھر جلسے اور مجالس میں۔ تاہم سعی کروں گا۔ کہ اس قیام کے دوران اس مسودہ کو دیکھ سکوں۔ اگر دیکھ پانا تو بذریعہ ڈاک رجسٹری کروں گا۔ صاحبزادہ صاحب کی خدمت میں سلام سنوں۔ چرخ کا بہت بہت شکریہ عرض ہے۔ دعا کا استدعی ہوں۔ والسلام۔ ۳۱۔ ۱۰۔ ۵۸

حضرت المحترم زید محمد مجکم السامی

۱۹

سلام سنوں نیز مقرون۔ تقریباً مسودہ نظر ثانی کرنے کے بعد ارسال ہے۔ کاتب نے نہایت ہی ظلم کیا کہ چھوٹے چھوٹے اوراق پر مسودہ لکھا۔ نہ عاشرہ پھر پڑا نہ صفحہ بڑا رکھا۔ اس لئے مجھے حذف و ازدیاد میں سخت دشواری پیش آئی۔ پھر میری تعبیر لوری طرح ادا نہیں کی اس لئے گویا مجھے سارا مسودہ از سر نو خریدی کھنا پڑا۔ تاہم باوجود غیر معمولی مصروفیت کے رات دن لگ کر اسے مرتب کیا۔ کئی راتیں ایک ایک بجے اور دو دو بجے تک جاگ کر مسودہ میں ترمیمات کیں۔ کیونکہ دن میں لوگوں کا ہجوم رہتا تھا۔ رات ہی کو کچھ وقت ملتا تھا۔ اب آپ اسے نہایت احتیاط سے عادت کرائیں۔ سمجھا رہا ہوں کہ کاتب ہو گا تو لکھ سکے گا۔ اور پھر مقابلہ کر لیا جائے، تب کاتب کا پی نہیں کے حوالہ کی جاسے۔ نام اس کا "السانی و نسیت کاراز" مناسب ہو گا یا جو آپ حضرات مناسب سمجھیں۔ ریل پر جانے میں صرف دو گھنٹہ باقی ہیں اس لئے بوجہ خدمت عرضیہ لکھ کر مسودہ کے رجسٹری ارسال ہے۔ سب سے سلام امید ہے دیوبند مطلع فرماویں۔ والسلام ۱۰۔ ۵۸

محمدہ رضی اللہ عنہا حضرت المحترم زیدت مدنا لیکم

۲۰

السلام علیکم ورحمۃ اللہ وبرکاتہ۔ گرامی نامہ میں احقر کے سفر اکوڑہ خٹک کی تفصیلات دریافت فرمائی گئی ہیں۔ بحساب کرمست نامہ عرض ہے کہ عرصہ سے حضرت مولانا عبدالحق صاحب زید مجدد ہنتم دارالعلوم حقانیہ یاد فرما رہے ہیں۔ کہ میں اکوڑہ کے اس دارالعلوم کے سالانہ جلسہ میں شرکت کروں۔ دیوبند بھی مولانا کے کئی والی نامہ پہنچے۔ بندہ نے بھی بشرط معائنہ پاکستان وعدہ کر رکھا تھا۔ کہ ضرور حاضر ہوں گا۔ دست حاصل کروں گا۔ چنانچہ گرامی پہنچتے ہی احقر نے اطلاع دی۔ مگر دارالعلوم کا جلسہ یکم نومبر ۱۹۵۸ء کو طے پڑا تھا جس کا

ویکرہ ۱۰ صفحات میں اسی نام سے شائع کیا، بعد میں لاہور کے ایک کتب خانے نے بھی نام تغیرت وغیرہ سب حذف و تبدیل کر کے اسے انسائیت کی امتیاز کے نام سے شائع کیا۔ لکھ لاہور میں۔

۵۸ احقر واقم الحروف ۵۸ مولانا محمد سالم صاحب کیلئے ۵۸ اگلے صفحہ پر "ست"

اخبارات میں اعلان بھی شائع ہو چکا تھا۔ ان تاریخوں میں میری شرکت کی کوئی صورت نہیں تھی۔ کہ میں ۲۱ اکتوبر کا دن وہاں گوارا سکوں۔ حضرت مولانا سید بکمال عنایت جلسہ کی شائع شدہ تاریخوں کو مشورہ کر کے جلسہ کی تاریخیں ۲۱، ۲۲ اکتوبر ۱۹۵۸ء رکھیں۔ اور دوبارہ اعلانات جاری کئے۔ پانچہ اکتوبر ۲۰ اکتوبر ۱۹۵۸ء کو شب میں اکوڑہ پہنچا۔ اسٹیشن پر دارالعلوم حقانیہ کے تمام اساتذہ اور طلبہ موجود تھے۔ انتہائی محبت و خلوص سے خیر مقدم فرمایا۔ اور میں دارالعلوم کی نو تعمیر شدہ عمارت میں فرزند کش ہو گیا۔ ظاہر ہے کہ سب دعوت نامہ حضرت مولانا عبدالحق صاحب کی طرف سے پہنچا تھا۔ تو قیام دارالعلوم ہی میں ہو سکتا تھا۔ کہیں اور ٹھہرنے کی کوئی محنت ہی نہ تھی۔ اکوڑہ کی حاضری کا مقصد بھی محض دارالعلوم ہی کے جلسہ کی شرکت تھی۔ تقریباً چوبیس گھنٹہ قیام رہا۔ اور یہ مدت دارالعلوم ہی میں گزری۔ ۲۱ اکتوبر ۱۹۵۸ء کو شب کے اجلاس میں حسب پروگرام شرکت ہوئی۔ اس نشست میں دارالعلوم کے تقریباً ۳۷ فارغ شدہ فضلا کی دستار بندی ہوئی۔ وہ حق کے لائحوں عمل میں آئی دستار بندی کئے بعد تقریباً تین گھنٹہ حق کی تقریر ہوئی۔ جسے دارالعلوم کے فضلا نے قلمبند کیا۔

حضرت مولانا عبدالحق صاحب نے تقریر کا یہ مسودہ آدمی کے ہاتھ میرے پاس لاہور بھیجا ہے۔ تاکہ حق اس پر نظر ڈالکر اس میں ضروری ترمیم و اصلاح کر لے۔ دارالعلوم اس کے شائع کرنے کا ارادہ رکھتا ہے۔ بہر حال اکوڑہ کی حاضری صرف دارالعلوم حقانیہ کے جلسہ کے لئے ہوئی۔ اس کی دعوت پر ہوئی۔ اور اس میں چوبیس گھنٹہ قیام رہا۔ اور اس کے پروگراموں میں پورا وقت صرف ہوا۔ اس دوران میں مولانا نے جامعہ میں حاضری کیلئے کئی بار فرمایا۔ مگر وقت نہیں تھا۔ اس لئے معذرت کرتا رہا۔ لیکن پیہم اصرار پر اتنا عرض کر سکا کہ واپسی میں روانگی کے وقت اسٹیشن جاتے ہوئے پانچ منٹ کے لئے جامعہ کی عمارت میں اتر کر دعا میں شرکت کر دیں گا۔ پانچہ حسب وعدہ چونکہ واپس کے وقت اسٹیشن کے راستہ میں جامعہ کی عمارت پڑتی تھی۔ حق اتر کر جامعہ کے حضرات اساتذہ و طلبہ نے خیر مقدم فرمایا۔ اور

یہ خط مشہور عالم اور مجاہد جنگ آزادی مولانا مفتی محمد نعیم لدھیانوی مرحوم کے نام لکھا گیا ہے۔ پچھلے خط میں حضرت کی آمد دارالعلوم حقانیہ کا ذکر آیا ہے ان کے واپس جانے پر ایک مقامی مدرسہ نے حسب معمول قاری صاحب مدظلہ کی رپورٹنگ ایسے انداز میں کی کہ سب کچھ اپنے کھاتہ میں بلاوجہ ڈالنے کی سعی کی گئی تھی مولانا مفتی محمد نعیم لدھیانوی مرحوم بھی جلسہ دستار بندی میں حسب معمول شریک تھے انہوں نے اخبارات میں یہ غلط رپورٹنگ پڑھی اور قلمی عقبت کی بناء پر اسکی وضاحت قاری صاحب مدظلہ ہی سے کرانی۔ یہ خط ترجمان اسلام میں بھی شائع کر دیا اور پھر اگلے خط کو اپنے مکتوب سب ذیل کے ساتھ ناپیر کے نام ارسال فرمایا۔

سہ ماہی نامہ بھی پیش فرمایا جس کے جواب میں پانچ پھونڈے میں اس وقت شکر ادا کرتے ہوئے نصیحت کے طور پر چند کلمات بھی عرض کئے اور اسی وقت اسٹیشن پر پہنچ گیا۔ جہاں دارالعلوم کے ذمہ دار اکابر پہلے سے موجود تھے ان طرح یہ سفر پورا ہوا۔ امید ہے کہ مزاج گرامی بہانیت ہوگا والسلام۔ ۱۹۔ ۵۔ ۵۰

برخوردار طوعاً

اسلام علیکم ورحمۃ اللہ وبرکاتہ امید ہے ہر طرح خیریت سے ہو گئے۔ روانگی کے وقت اسٹیشن پر جو وعدہ کیا تھا، یاد ہوگا۔ لیکن ایفاء کی توفیق نہ ہوئی۔ جامعہ اسلامیہ والوں کا ہر نامہ نظر سے گزرا دارالعلوم اسلامیہ لاہور کی خدمت میں دعوت پر جانا ہوا، تو ترجمان اسلام کا وہ پرچہ ہاتھ آیا گیا، قاری عقیب صاحب دام مطفقہ کو دکھلایا تو حیران ہوئے۔ میں نے عرض کیا کہ اس کا تدارک ضروری ہے۔ فرمایا کہ کیا ضرورت ہو میں نے عرض کیا کہ میں چند موالات لکھا ہوں۔ آپ اس کا جواب تحریر فرمادیں۔ تو کسی اخبار کو روانہ کر دیا جائے گا۔ آپ نے اس کو پسند فرمایا چنانچہ آپ نے جواب مرحمت فرمادیا۔ جو کہ سوال و جواب کی شکل میں ترجمان اسلام میں مطبوع ہونے کے فرض نام سے شائع کر دیا گیا ہے۔ اصلی جواب میرے نام مرحمت فرمایا ہے۔ جو کہ انجمن ثروت آپ کو روانہ کر رہا ہوں۔ اپنے والد ماجد مدظلہ کی خدمت میں پیش کریں۔ اور میرا سلام بھی عرض کر دیں۔ اور دعائیہ درخواست بھی پیش کریں۔ اور اپنی خیریت اور دیگر ضروری معاملات سے مطلع فرماتے رہیں۔ آپ کو کھنے کی عادت ہو جائے گی۔ اس جواب پر جامعہ اسلامیہ والوں کے تاثرات بھی ضرور تحریر فرمادیں۔ فرض نہ ہوں، واقعی ہوں، آپ کے نہ ہوں۔ بلکہ ان کے ہوں۔

واقفین حضرات کی خدمت میں سلام سنون عرض ہے۔

مذہ محمد نعیم غفر عنہ

عقوبت جامع مسجد

منڈی بہاؤ الدین۔ ۱۱۔ ۵۔ ۵۰